



REGIONAL NEWS UNIT, ALL INDIA RADIO, CALICUT

## ആകാശവാണി പ്രാദേശിക വാർത്തകൾ

തീയതി: 15-01-2024

സമയം 06.45 AM

### പ്രധാന വാർത്തകൾ

- പ്രധാനമന്ത്രി നരേന്ദ്ര മോദി മുംബൈയിൽ ഇന്ന് മുന്ന് നാവിക യുദ്ധക്കപ്പലുകളുടെ കമ്മീഷൻ ചടങ്ങിൽ സംബന്ധിക്കും.
- സംസ്ഥാന ഗവൺമെന്റ് അടുത്തമാസം സംഘടിപ്പിക്കുന്ന അന്താരാഷ്ട്ര നിക്ഷേപക സംഗമത്തിൽ UAE സാമ്പത്തികകാര്യ മന്ത്രി പങ്കെടുക്കും.
- പൊന്നമ്പലമേട്ടിൽ ദർശന സുകൃതമായി മകരവിളക്ക്. കാനനവാസനെ തൊഴുതു ഭക്തർ മലയിറങ്ങി.
- സംസ്ഥാനത്തെ ഉന്നത വിദ്യാഭ്യാസ മേഖലയിൽ വൻ മാറ്റങ്ങൾ താമസിയാതെ ഉണ്ടാകുമെന്ന് മന്ത്രി
- ഡോ. R. ബിന്ദു.
- ഇന്ന് പാലിയേറ്റീവ് കെയർ ദിനം.
- ഐ ലീഗ് ഫുട്ബോളിൽ ഗോകുലം കേരള FCക്കു തുടർച്ചയായ രണ്ടാം ജയം.

### വാർത്തകൾ വിശദമായി

പ്രധാനമന്ത്രി നരേന്ദ്ര മോദി മുംബൈയിൽ ഇന്ന് INS സുറത്ത്, INS നീലഗിരി, INS വാഗ്ഷീർ എന്നീ മുന്ന് നാവിക യുദ്ധക്കപ്പലുകളുടെ കമ്മീഷൻ ചടങ്ങിൽ പങ്കെടുക്കും. നേവൽ ഡോക്ക് യാർഡിൽ രാവിലെ 10.30നാണ് യുദ്ധക്കപ്പലുകൾ കമ്മീഷൻ ചെയ്യുന്നത്.

നവി മുംബൈയിൽ ഖാർഘറിലെ രാധാ മദൻമോഹൻജി ക്ഷേത്രം മോദി ഉദ്ഘാടനം ചെയ്യും. വേദോപദേശങ്ങളിലൂടെ സാർവത്രിക സാഹോദര്യം, സമാധാനം, ഐക്യം എന്നിവ പ്രോത്സാഹിപ്പിക്കാനാണ് ക്ഷേത്രം ലക്ഷ്യമിടുന്നത്.



മാതൃകാ പെരുമാറ്റച്ചട്ടം ലംഘിച്ചെന്നാരോപിച്ച് ആം ആദ്മി പാർട്ടി നേതാവും ഡൽഹി മുഖ്യമന്ത്രിയുമായ അതിഷിക്തെരിരെ ഡൽഹി പൊലീസ് കേസെടുത്തു. നിയമസഭാ തെരഞ്ഞെടുപ്പിൽ അതിഷിക്തെരി മത്സരിക്കുന്ന കൽക്ക ജിയിൽ റോഡ് ഷോയ്ക്കിടെ ഗവൺമെന്റ് വാഹനം ഉപയോഗിച്ചതിനാണ് കേസെടുത്തത്. മാതൃകാ പെരുമാറ്റച്ചട്ടലംഘനത്തിന് ഡൽഹി പൊലീസ് ഇതുവരെ 150 കേസുകൾ എടുത്തിട്ടുണ്ട്.

അതേസമയം, അടുത്ത മാസം അഞ്ചിന് വോട്ടെടുപ്പ് നടക്കുന്ന ഡൽഹിയിൽ നാമനിർദ്ദേശ പത്രികാ സമർപ്പണം പുരോഗമിക്കുകയാണ്. പത്രക സമർപ്പണത്തിന്റെ മൂന്നാം ദിവസമായ ഇന്നലെ പ്രമുഖ സ്ഥാനാർത്ഥികൾ പത്രക നൽകി. കോൺഗ്രസ് 16 സ്ഥാനാർത്ഥികളെ കൂടി പ്രഖ്യാപിച്ചു.



സംസ്ഥാന ഗവൺമെന്റ് സംഘടിപ്പിക്കുന്ന അന്താരാഷ്ട്ര നിക്ഷേപക സംഗമത്തിൽ UAE സാമ്പത്തികകാര്യ മന്ത്രി അബ്ദുള്ള ബിൻ തൗഖ് അൽ മാരി പങ്കെടുക്കും. UAE യിലെ പ്രധാന വ്യവസായ സ്ഥാപനങ്ങളുടെ പ്രതിനിധികൾ ഉൾപ്പെടുന്ന സംഘവും മന്ത്രിക്കൊപ്പമുണ്ടാകും. മന്ത്രി P.രാജീവുമായി ദുബായിൽ നടത്തിയ കൂടിക്കാഴ്ചയിലാണ് യുഎഇ മന്ത്രി ഇക്കാര്യം അറിയിച്ചത്.

ന്യൂസ് ഡെസ്കിൽ നിന്ന് കൂടുതൽ വിവരങ്ങൾ

<.....Voice.....>

അടുത്ത മാസം 21നും 22നും നടക്കുന്ന നിക്ഷേപക സംഗമത്തിലേക്ക് ഉന്നത തല പ്രതിനിധി സംഘത്തെ അയക്കുമെന്ന് ഷാർജ്ജ ചേംബർ ഓഫ് കോമേഴ്സ് ഭാരവാഹികൾ മന്ത്രി P രാജീവുമായി നടത്തിയ കൂടിക്കാഴ്ചയിൽ അറിയിച്ചു.

അന്താരാഷ്ട്ര നിക്ഷേപക സംഘമത്തിന്റെ ഭാഗമായി താജ് ദുബൈയിൽ സംഘടിപ്പിച്ച റോഡ് ഷോ മികച്ച പങ്കാളിത്തത്തിലൂടെ ശ്രദ്ധേയമായി. UAE യിലെ പ്രമുഖ വ്യവസായികൾ, വാണിജ്യ സംഘടനകൾ, കമ്പനികൾ തുടങ്ങിയവർ റോഡ് ഷോയിൽ പങ്കെടുത്തു. കേരളത്തിൽ നിക്ഷേപ താൽപര്യം സൃഷ്ടിക്കുന്നതിൽ റോഡ് ഷോ വിജയിച്ചതായി മന്ത്രി പി. രാജീവ് പറഞ്ഞു.

നികേഷപക സംഗമത്തിന് പ്രത്യേക സംഘത്തെ അയക്കുമെന്ന് UAE മന്ത്രി മുഹമ്മദ് ഹസൻ അൽ സുവൈദിയും കഴിഞ്ഞ ദിവസം അറിയിച്ചിരുന്നു. അബുദാബി ചേംബർ ഓഫ് കോമേഴ്സും സംഗമത്തിൽ പങ്കെടുക്കും.



പൊന്നമ്പലമേട്ടിൽ ദർശന സുകൃതമായി മകരവിളക്ക്. കാനനവാസനെ തൊഴുതു ഭക്തർ മലയിറങ്ങി.

കൂടുതൽ വിവരങ്ങളുമായി ആകാശവാണി പത്തനംതിട്ട പ്രതിനിധി ശ്രീജി എസ് ശ്രീധർ.

.....വോയ്സ്.....

അയ്യപ്പഭക്തർക്കു മുന്നിൽ കിഴക്കൻ ചക്രവാളത്തിൽ മകര നക്ഷത്രം മിഴിതുറന്ന മകരസംക്രമ സന്ധ്യയിൽ ഭക്ത മനസ്സുകളെ കുളിരണിയിച്ച് പൊന്നമ്പലമേട്ടിൽ മകര ജ്യോതി മൂന്നു തവണ മിന്നിമാഞ്ഞു. 18 മലകളിലുമായി ഈ നിമിഷത്തെ ഒരുനോക്ക് കാണാനായി ദിവസങ്ങളായി പർണരാലകൾകെട്ടികാത്തിരുന്ന ലക്ഷക്കണക്കിനുഭക്തരാണ് ദർശന സാഭ്യമായി മലയിറങ്ങുന്നത്. മകര നക്ഷത്രം തെളിഞ്ഞതോടെ എല്ലാ കണ്ണുകളും പൊന്നമ്പലമേട്ടിലേക്കായി. മകരവിളക്ക് കണ്ടിറങ്ങുന്ന ഭക്തർ തിരക്കൊഴിവാക്കാൻ പോലീസ് ഉൾപ്പെടെ വിവിധ വകുപ്പുകൾ കനത്ത സുരക്ഷയാണ് ഒരുക്കിയിരുന്നത്.

തീർത്ഥാടനത്തിനു സമാപനം കുറിച്ച് 20നു രാവിലെ 6.30നു നട അടയ്ക്കും.



മകരജ്യോതി ദർശനത്തിൽ സായുജ്യമടഞ്ഞ് പുല്ലുമേട്ടിൽ നിന്നും ആയിരക്കണക്കിന് ഭക്തർ മലയിറങ്ങി. ജ്യോതി ദർശനം കഴിഞ്ഞ് ഇന്നലെ വൈകിട്ട് 6.55 ഓടെയാണ് പുല്ലുമേട്ടിൽ നിന്നും ഭക്തജനങ്ങൾ തിരിച്ചിറങ്ങിയത്. 7,245 ഭക്തരാണ് ഇത്തവണ മകര ജ്യോതി ദർശനത്തിനായി പുല്ലുമേട്ടിലെത്തിയത്.



വഖഫ് നിയമഭേദഗതി ബിൽ പാർലമെന്റിൽ പാസ്സാക്കി നടപ്പിലാക്കുന്നതോടെ മൂന്നമ്പം ഉൾപ്പെടെ പ്രശ്നങ്ങൾക്ക് ശാശ്വത പരിഹാരം ഉണ്ടാകുമെന്ന് കേന്ദ്ര സഹ മന്ത്രി ജോർജ്ജ് കുര്യൻ പറഞ്ഞു.

നിരാഹാര സമരമനുഷ്ഠിക്കുന്ന മൂന്നമ്പം നിവാസികളെ അഭിസംബോധന ചെയ്യുകയായിരുന്നു അദ്ദേഹം.



സംസ്ഥാനത്തെ ഉന്നത വിദ്യാഭ്യാസ മേഖലയിൽ വൻ മാറ്റങ്ങൾ താമസിയാതെ ഉണ്ടാകുമെന്ന് മന്ത്രി ഡോ. R. ബിന്ദു പറഞ്ഞു. ഇതു സംബന്ധിച്ച് ലോകബാങ്ക്, OECD ഉൾപ്പെടെ വിവിധ ഏജൻസികളുമായി ചർച്ച നടന്നു വരികയാണെന്ന് അവർ കൊച്ചിയിൽ വാർത്ത സമ്മേളനത്തിൽ അറിയിച്ചു.

ഉന്നത വിദ്യാഭ്യാസ വകുപ്പിന് കീഴിൽ കൂടുതൽ അന്തർ സർവ്വകലാശാല കേന്ദ്രങ്ങൾ സ്ഥാപിക്കുമെന്നും മന്ത്രി പറഞ്ഞു.

കേന്ദ്ര-സംസ്ഥാന ഗവൺമെന്റുകൾ 60:40 അനുപാതത്തിൽ ചെലവ് പങ്കിടുന്ന PM ഉഷ പദ്ധതിയിലൂടെ വിവിധ ക്യാമ്പസുകളിലേക്ക് 405 കോടിയുടെ പദ്ധതികൾ തുടങ്ങാനാകുമെന്ന് മന്ത്രി അറിയിച്ചു.



കൊച്ചിയിൽ വിവിധ സ്ഥലങ്ങളെ മെട്രോസ്റ്റേഷനുകളുമായി ബന്ധിപ്പിക്കുന്ന 'മെട്രോ കണക്ട്' ഇലക്ട്രിക് ബസ് സർവ്വീസ് മന്ത്രി P രാജീവ് ഇന്ന് വൈകിട്ട് കളമശ്ശേരിയിൽ പ്ലാറ്റ് ഓഫ് ചെയ്യും.

ആലുവ- കൊച്ചി ഇന്റർനാഷണൽ എയർപോർട്ട്, കളമശ്ശേരി-മെഡിക്കൽ കോളേജ്, ഹൈക്കോർട്ട്- എംജി റോഡ് സർക്കുലർ, കടവന്ത്ര- കെ.പി വള്ളോൻ റോഡ് സർക്കുലർ, കാക്കനാട് വാട്ടർമെട്രോ-ഇൻഫോപാർക്ക്, കിൻഫ്ര പാർക്ക് - കളക്ട്രേറ്റ് എന്നീ വൃട്ടുകളിലാണ് തുടക്കത്തിൽ ബസ് സർവ്വീസുകൾ ആരംഭിക്കുന്നത്.

15 ഇലക്ട്രിക് ബസുകൾ ആണ് ഫസ്റ്റ് മൈൽ, ലാസ്റ്റ് മൈൽ കണക്ടിവിറ്റിക്കായി ഉപയോഗപ്പെടുത്തുന്നത്.



ഇന്ന് പാലിയേറ്റീവ് കെയർ ദിനം. പാലിയേറ്റീവ് പരിചരണം ആവശ്യമുള്ളവർക്ക് പിന്തുണയും സാന്ത്വനവും നൽകുന്നവരെ ആദരിക്കാനാണ് സംസ്ഥാനത്ത് എല്ലാ വർഷവും ജനുവരി 15 പാലിയേറ്റീവ് കെയർ ദിനമായി ആചരിക്കുന്നത്. സാന്ത്വന പരിചരണത്തെക്കുറിച്ച് അവബോധം വളർത്താനാണ് ദിനാചരണം.



പീച്ചി ഡാമിന്റെ റിസർവോയറിൽ വീണ് പരിക്കേറ്റ് അതീവ ഗുരുതരാവസ്ഥയിൽ ചികിത്സയിലായിരുന്ന ഒരു വിദ്യാർത്ഥിനി കൂടി മരിച്ചു. പട്ടിക്കാട് സ്വദേശി എറിൻ ആണ് മരിച്ചത്. ഇതോടെ പീച്ചി ദുരന്തത്തിൽ മരിച്ചവരുടെ എണ്ണം മൂന്നായി.



ഇന്നലെ അന്തരിച്ച കണ്ണൂർ ജില്ലാ കോൺഗ്രസ് കമ്മറ്റി മുൻ ജനറൽ സെക്രട്ടറിയും ജില്ലാ പഞ്ചായത്ത് മുൻ അംഗവുമായ സത്യൻ വണ്ടിച്ചാലിലിന്റെ മൃതദേഹം ഇന്ന് ഉച്ചയ്ക്ക് ഒരു മണിക്ക് കണ്ണൂർ പത്മനാഭൻ സംസ്കരിക്കും. രാവിലെ എട്ടു മുതൽ നടാൽ വായനശാലയ്ക്ക് സമീപത്തെ വീട്ടിലും തുടർന്ന് മുഴപ്പിലങ്ങാട് കുളം ബസാറിലും കണ്ണൂർ DCC. ഓഫീസിലും പൊതുദർശനത്തിന് വെക്കും.



കണ്ണൂർ ഇരിട്ടി മീത്തലെ പുനാട് വീടിന്റെ ഒന്നാം നിലയുടെ നിർമ്മാണത്തിനിടെ സൺഷേഡ് തകർന്ന് തൊഴിലാളി മരിച്ചു. തില്ലങ്കേരി മാമ്പ്രത്തെ ഗണപതിയാടൻ കരുണാകരൻ ആണ് മരിച്ചത്. രണ്ടാഴ്ചമുമ്പ് നടന്ന കോൺക്രീറ്റിന് ശേഷം തൂണുകൾ മാറ്റുന്നതിനിടെ സൺഷേഡ് തകർന്നുവീഴുകയായിരുന്നുവെന്ന് പോലീസ് പറഞ്ഞു.



മംഗളൂരുവിലെ സ്വകാര്യ ആശുപത്രിയിൽ ചികിത്സയിലിരിക്കെ മരണം സ്ഥിരീകരിച്ച 67 കാരന്റെ ശരീരം ചലിച്ചതിനെ തുടർന്ന് തീവ്ര പരിചരണ വിഭാഗത്തിൽ പ്രവേശിപ്പിച്ചു. പാച്ചപൊയ്ക സ്വദേശിയെയാണ് തീവ്ര പരിചരണ വിഭാഗത്തിൽ പ്രവേശിപ്പിച്ചത്. കണ്ണൂർ AKG സഹകരണ ആശുപത്രിയിൽ മോർച്ചറിയിലേക്ക് മാറ്റുന്നതിനിടെയാണ് ശരീരത്തിലെ ചലനം ജീവനക്കാരുടെ ശ്രദ്ധയിൽപ്പെട്ടത്. തുടർന്ന് പരിശോധിച്ചപ്പോഴാണ് ജീവനുള്ളതായി സ്ഥിരീകരിച്ചത്. മരണം സംബന്ധിച്ച് മാധ്യമങ്ങളിൽ വാർത്തയും പ്രസിദ്ധീകരിച്ചു വന്നിരുന്നു.



ഇന്ത്യ ഓപ്പൺ ബാഡ്മിന്റൻ പുരുഷ ഡബിൾസിൽ സാത്വിക് സായ്‌രാജ് രങ്കിറെഡ്ഡി-ചിരാഗ് ഷെട്ടി സഖ്യം ക്വാർട്ടർ ഫൈനലിൽ പ്രവേശിച്ചു.

ഡെസ്ക് റിപ്പോർട്ട്...

.....വോയ്സ്.....

ന്യൂഡൽഹിയിൽ നടന്ന മത്സരത്തിൽ ലോക ഏഴാം നമ്പർ ജോഡികളായ മലേഷ്യയുടെ മാൻ വെയ് ചോങ്-കായ് വുൻ ടീ സഖ്യത്തെയാണ് സാത്വിക് സായ്‌രാജ് രങ്കിറെഡ്ഡി-ചിരാഗ് ഷെട്ടി സഖ്യം തോൽപ്പിച്ചത്.

വനിതാ സിംഗിൾസിൽ ഇന്ത്യയുടെ P V സിന്ധു, ചൈനീസ് തായ്‌പേയിയുടെ ഷുവോ യുൻ സുങ്ങിനെ തോൽപ്പിച്ച് ക്വാർട്ടിൽ പ്രവേശിച്ചു.

പുരുഷ സിംഗിൾസിൽ ആദ്യ റൗണ്ട് മത്സരത്തിൽ ഇന്ത്യയുടെ കിരൺ ജോർജ്ജ് ലോക 25-ാം നമ്പർ താരം യുഷി തനകയെ പരാജയപ്പെടുത്തി. മിക്സഡ് ഡബിൾസിൽ ഇന്ത്യൻ ജോഡികളായ ഡ്രുവ് കപില-തനീഷ ക്രാസ്റ്റോ സഖ്യം രണ്ടാം റൗണ്ടിലെത്തി. അതേസമയം മുൻ ലോക ഒന്നാം നമ്പർ താരം കിഡംബി ശ്രീകാന്ത് ടൂർണമെന്റിൽ നിന്ന് പിന്മാറി.



ഖോഖോ ലോകകപ്പ് മത്സരത്തിൽ ഇന്ത്യൻ പുരുഷ-വനിതാ ടീമുകൾക്ക് മികച്ച വിജയം.

ന്യൂഡൽഹിയിലെ ഇന്ദിരാഗാന്ധി ഇൻഡോർ സ്റ്റേഡിയത്തിൽ ഇന്ത്യൻ പുരുഷ ടീം ബ്രസീലിനെ 34 നെതിരെ 64 സ്കോറിന് തോൽപ്പിച്ചു. ഇന്ത്യൻ വനിതാ ടീം ദക്ഷിണ കൊറിയയ്ക്കെതിരെ 175-18 എന്ന സ്കോറിന് വിജയം നേടി.

ഈ വലിയ വിജയം വരാനിരിക്കുന്ന മത്സരങ്ങളിൽ ടീമിന്റെ മനോവീര്യം വർദ്ധിപ്പിക്കുമെന്ന് ഇന്ത്യൻ വനിത ടീം ക്യാപ്റ്റൻ പ്രിയങ്ക ഇംഗ്ലൈ പറഞ്ഞു.



ഐ ലീഗ് ഫുട്ബോളിൽ ഗോകുലം കേരള FCക്കു തുടർച്ചയായ രണ്ടാം ജയം. ഇന്നലെ മഡ്ഗാവിലെ ഫത്തോർഡ സ്റ്റേഡിയത്തിൽ നടന്ന മത്സരത്തിൽ ഗോകുലം ഏകപക്ഷീയമായ ഒരു ഗോളിന് ആതിഥേയരായ ഡെംപോ സ്പോർട്സ് ക്ലബ്ബിനെ തോൽപ്പിച്ചു. ജയത്തോടെ ഗോകുലം പോയിന്റ് പട്ടികയിൽ നാലാം സ്ഥാനത്തെത്തി.



ഇന്ത്യൻ വനിതാ ഫുട്ബോൾ ലീഗിൽ ആദ്യ ജയം തേടി ഗോകുലം കേരള ഇന്ന് ബംഗളൂരുവിൽ കളത്തിലിറങ്ങും. ബംഗളൂരു കിങ്ങ് സ്റ്റാർട്ട് FCയാണ് എവേ മത്സരത്തിൽ ഗോകുലത്തിന്റെ എതിരാളി.

കോഴിക്കോട് കോർപ്പറേഷൻ സ്റ്റേഡിയത്തിൽ നടന്ന ആദ്യ മത്സരത്തിൽ ഒഡിഷ FCക്കെതിരെ ഗോകുലം സമനില നേടിയിരുന്നു.



ISL ഫുട്ബോളിൽ നോർത്ത് ഈസ്റ്റ് യുണൈറ്റഡ്-, FC ഗോവ മത്സരം സമനിലയിൽ പിരിഞ്ഞു. ഗോഹട്ടിയിൽ നടന്ന മത്സരത്തിൽ ഇരു ടീമുകളും ഓരോ ഗോൾ നേടി.

ഇന്ന് വൈകീട്ട് 7:30 ന് കൊൽക്കത്തയിൽ മുഹമ്മദൻ SC, ചെന്നൈയിൻ FC യെ നേരിടും.



മാലിന്യമുക്തം നവകേരളം കാമ്പയിൻ്റെ ഭാഗമായി വാർഡ് തലത്തിൽ ഓട്ടോ, ടാക്സി, ചുമട്ടുതൊഴിലാളികൾ, വ്യാപാരികൾ എന്നിവരെയുൾപ്പെടുത്തി ജനകീയ ശുചിത്വസമിതികൾ രൂപകരിക്കണമെന്ന് മന്ത്രി MB.രാജേഷ് നിർദ്ദേശിച്ചു. കണ്ണൂരിൽ തദ്ദേശ ഭരണവകുപ്പിൻ്റെ ജില്ലാതല അവലോകന യോഗത്തിൽ സംസാരിക്കുകയായിരുന്നു അദ്ദേഹം.

വലിച്ചെറിയൽ വിരുദ്ധ കാമ്പയിൻ്റെ ഭാഗമായി പഞ്ചായത്ത് തലത്തിൽ എൻഫോഴ്സ്മെന്റ് സ്ക്വാഡ് ശക്തമാക്കുകയും ക്യാമറകൾ സ്ഥാപിക്കുകയും വേണമെന്നും മന്ത്രി പറഞ്ഞു. പഞ്ചായത്തുകളിലെ ടൗണുകളിലും പൊതുയിടങ്ങളിലും ടൂറിസം കേന്ദ്രങ്ങളിലുമെല്ലാം മതിയായ ചവറ്റുകൊട്ടകളും ബോട്ടിൽ ബൂത്തുകളും സ്ഥാപിക്കണമെന്നും മന്ത്രി നിർദ്ദേശം നൽകി.



തിരുവനന്തപുരത്ത് ആധുനിക സൗകര്യങ്ങളോട് കൂടിയ മൈക്രോബയോളജി ലാബ് രാവിലെ മന്ത്രി വീണാ ജോർജ് ഉദ്ഘാടനം ചെയ്യും. സംസ്ഥാന ഭക്ഷ്യസുരക്ഷാ വകുപ്പിന് കീഴിലെ മൂന്നാമത്തെ മൈക്രോബയോളജി ലാബാണ് സജ്ജമായതെന്ന് മന്ത്രി പറഞ്ഞു. എറണാകുളത്തും കോഴിക്കോടുമാണ് മറ്റ് ലാബുകൾ.



പൊതുജനങ്ങളുടെ പരാതികൾ പരിഹരിക്കുന്നതിനായി സംസ്ഥാന ഗവൺമെന്റ് നടത്തിയ 'കരുതലും കൈത്താങ്ങും' താലൂക്ക് തല പരാതി പരിഹാര അദാലത്തുകളുടെ രണ്ടാം ഘട്ടം മലപ്പുറം ജില്ലയിൽ പൂർത്തിയായി. കഴിഞ്ഞമാസം 20ന് നിലമ്പൂരിൽ തുടങ്ങിയ അദാലത്ത് ഇന്നലെ തിരുരങ്ങാടിയിലെ അദാലത്തോടെയാണ് സമാപിച്ചത്.

ജില്ലയിലെ ഏഴ് താലൂക്കുകളിലും നടത്തിയ അദാലത്തുകൾക്ക് മന്ത്രിമാരായ V.അബ്ദുറഹ്മാൻ, PA.മുഹമ്മദ് റിയാസ് എന്നിവർ നേതൃത്വം നൽകി. അദാലത്തുകളിൽ ലഭിച്ച 4,232 പരാതികളിൽ 1,382 പരാതികൾ തീർപ്പാക്കി.



News Editor: പി ചന്ദ്രബാബു  
 News Reader: ഹക്കീം കൂട്ടായി  
 Casual News Reader: സയ്യിദ് അലി ശിഹാബ്  
 News Team: സുബോയ് സി കെ